

## رپۆرتی وه‌زارهتی وه‌رزش و لاوان له رۆژی دامه‌زراندنییه‌وه له 7-5-2006 تا 7-10-2006

### پێشه‌کی

سیاسه‌تی وه‌زارهتی وه‌رزش و لاوان به‌رپوونی ده‌لیت: «کار ده‌که‌ین بۆ په‌ره‌سه‌ندنی کۆمه‌لگه‌یه‌کی مه‌ده‌نیی دیمۆکرات، سه‌ره‌به‌ری جقاتی کوردستان بگه‌یه‌وه، بێ گۆی دانه‌ جیاوازی فه‌ره‌هنگی، نه‌ته‌وه‌یی، دینی، ئابووری، زایه‌ند و ته‌ندروستی».

ئهم سیاسه‌ته‌ په‌نگدانه‌وه‌ی به‌رنامه‌ی کابینه‌ی پینجه‌می حکومه‌تی هه‌ریمی کوردستانه‌ که سه‌رۆک وه‌زیران، رپۆردار نیچیرقان بارزانی راپه‌گه‌یاندا: «... له‌م کابینه‌یه‌دا، بایه‌خی تایبه‌ت به‌ لاوان و بواری وه‌رزش ده‌ده‌ین. کاری جیددی ده‌که‌ین، بۆ دابین کردنی پیداو‌یستیه‌کانی لاوانمان. گه‌نج و لاوه‌کانمان به‌ باشی ئاماده‌ ده‌که‌ین، بۆ ئه‌وه‌ی بتوانن به‌ ئه‌رکی سه‌رشانی خۆیان هه‌لبه‌ستن. مسۆگه‌ر کردنی ئاینده‌یه‌کی گه‌ش، له‌ چوارچۆیه‌یه‌کی واقیعی‌دا، مافی سروشتی نه‌وه‌کانی داها‌توومانه‌. هانیان ده‌ده‌ین، رۆلی کاریگه‌ر و بونیادنه‌ر بگه‌ین له‌ناو کۆمه‌لگادا.»

وه‌ک نه‌ریتی حکومه‌تیکی دیموکراتیک، وه‌زارهتی وه‌رزش و لاوان، ماوه‌ به‌ ماوه‌ راپۆرتی کار و چالاکیی خۆی بۆ ده‌کاته‌وه‌. مه‌به‌ستیش له‌م کاره‌ بۆ کردنه‌وه‌ی زانیارییه‌ بۆ هاووه‌لاتیان ده‌رباره‌ی هه‌نگاوه‌کانی ئهم وه‌زاره‌ته‌ و هه‌روه‌ها بۆ ئه‌وه‌یه‌ هه‌موو لایه‌نیکی په‌یوه‌ندیدار بتوانیت کار و چالاکیی ئهم وه‌زاره‌ته‌ هه‌لسه‌نگین و به‌ دید و په‌خنه‌ی خۆیان ئه‌زموونی کار و په‌فتاری شه‌فافیه‌ت ده‌وله‌مه‌ند بکه‌ن.

ئهمه‌ جاری یه‌که‌مه‌ وه‌زارهتی وه‌رزش و لاوان له‌ هه‌ریمی کوردستان دابمه‌زیت. له‌گه‌ڵ دوو که‌رتی حکومه‌تی هه‌ریمی کوردستان بزوتنه‌وه‌ی وه‌رزشیش به‌داخه‌وه‌ دووکه‌رت بووه‌. له‌ سلیمانی له‌ رۆژی 20-7-1995 دا ریکخراویکی چه‌تر به‌ ناوی لیژنه‌ی ئۆله‌مپی دامه‌زرا. له‌ هه‌ولێر ئۆرگانیک چه‌تر به‌ په‌سه‌ند کردنی په‌رله‌مانی کوردستان به‌ ناوی ئه‌نجومه‌نی بالای وه‌رزش رۆژی 6-10-2002 دامه‌زرا.

په‌وشی 15 ساله‌ی کوردستان و گرفتاریه‌ زۆره‌کانی که‌ هه‌بوون ماوه‌ی نه‌داوه‌ وه‌ک پێویست وه‌رزش پێش بکه‌ویت. دووکه‌رتبوونی وه‌رزشیش وه‌رزشی لاوانتر کرد.

### دوای دامه‌زراندنی وه‌زاره‌ت چی کراوه‌؟

له‌م راپۆرتهدا باس له‌ کیشه‌کانی دامه‌زراندن و ریکخستنی کارگه‌یه‌ی وه‌زاره‌ت ناکه‌ین، باس له‌ کار و هه‌نگاوی پراکتیک ده‌که‌ین که‌ به‌ پێی پلانیکی هاوچه‌رخ و ستانداردیکی به‌رز و دووربین په‌یره‌و

ده‌کرین. چالاکیی و پرۆژه‌ی پێچکه‌شکین و نویی به مه‌به‌ستی راهیسانی جفاتییکی مه‌ده‌نیی دیمۆکرات و ئافرانندی ده‌رفه‌تی هاوچه‌رخ و ته‌ندروست بۆ لاوان و وه‌رزشکاران پیاده‌ کراره:

1- سایتییکی مۆدیرن بۆ وه‌زاره‌ت ئاماده‌ کراره. ناوینیسانی سایتیه‌که [www.mosy-kr.org](http://www.mosy-kr.org) ئه‌م سایتیه‌وه ده‌بیته سه‌کۆیه‌کی چالاک بۆ بلاو کردنه‌وه‌ی زانیاری و ئاگاداری ده‌رباره‌ی کاروباری وه‌زاره‌ت و هه‌روه‌ها ده‌رفه‌ت ده‌ره‌خسینی بۆ ساز کردنی په‌یوه‌ندی له‌گه‌ڵ هاوولاتیاندا.

2- ره‌شنووسی یاسای وه‌زاره‌تی وه‌رزش و لاوان به هه‌ردوو زمانی کوردی و عه‌ره‌بی ئاماده‌ کراره و رۆژی 2006-9-13 نی‌ردراوه بۆ لیژنه‌ی تاییه‌تی له‌ بواری یاسادا تا‌کوو پرۆسه‌ی یاسایی کۆتایی پێی بی‌ت.

3- فه‌لسه‌فه‌ی وه‌زاره‌ت له‌ بواری وه‌رزش و لاواندا له‌گه‌ڵ پلانیکی بۆ کار پوهو ئامانجی کورت و مامناوه‌ند و درێژخایه‌ن، دا‌رپێژراوه. ئه‌م کاره‌ پاش گفتوگۆ له‌گه‌ڵ کۆمه‌له‌ و رێکخراوی جو‌راو‌جو‌ری وه‌رزش و لاواندا، و هه‌روه‌ها وردبوونه له‌ سیسته‌می چه‌ند وه‌لاتییک، ئه‌نجام دراوه.

4- دا‌رشتنی بنه‌مای تۆرپییکی په‌یوه‌ندی نی‌ونه‌ته‌وه‌یی باش که‌وتۆته‌ کار.

5- لیسته‌یک به‌ ناوی رێکخراوه‌کانی لاوان و سه‌ننه‌ره‌کان ئاماده‌ کراره بۆ ئه‌وه‌ی وه‌زاره‌ت بتوانی‌ت پلانی پرۆسه‌ی هاوکاری و هه‌له‌سه‌نگاندن و به‌دا‌چوون دا‌برپێژی‌ت.

6- له‌ رۆژی 2006-9-11 به‌ نامه‌یه‌کی ره‌سمی وه‌زاره‌تی وه‌رزش و لاوان دا‌وای له‌ په‌رلمانی کوردستان کردوه لیژنه‌یه‌ک بۆ کاروباری لاوان دا‌به‌زه‌ری‌ت. ئامانج له‌ پێش‌نیار کردنی دامه‌زاندنی ئه‌م لیژنه‌یه‌ هاوئا‌هه‌نگ کردنی کاروباری حکومه‌ته‌ و هه‌روه‌ها کۆ کردنه‌وه‌ی هی‌ز و ئه‌زموونی لاوانه‌ به‌ مه‌به‌ستی دیاری کردن کێشه‌کانیان و دۆزینه‌وه‌ی چاره‌ی له‌بار.

7- لیسته‌ی یانه‌کانی وه‌رزش به‌ پێی یه‌که‌ی ئی‌داری ئاماده‌ کراره و له‌ سایتی وه‌زاره‌تدا بلاو کراره‌ته‌وه‌.

8- له‌ رێگه‌ی رێکخه‌ری حکومه‌تی هه‌ریمی کوردستانه‌وه، نامه‌یه‌ک ئا‌راسته‌ی نوینه‌رایه‌تی نه‌ته‌وه‌یه‌گرتوه‌کان کراره و تی‌یدا باس له‌ پلانی وه‌زاره‌ت و پێدا‌ویسته‌یه‌کانی کراره. ئامانج له‌م هه‌نگاوه‌ ئه‌وه‌یه‌ له‌ رێگه‌ی که‌نالی گرنگی نه‌ته‌وه‌یه‌گرتوه‌کانه‌وه تیشک بخری‌ته‌ سه‌ر پێدا‌ویسته‌یه‌کانی لاوان و وه‌رزشکارانی کوردستان.

9- وه‌زیری وه‌رزش و لاوان، به پشتیوانیی 23 ریکخراوی کۆمه‌لگه‌ی مه‌ده‌نیی کوردستان و هه‌نده‌ران، بانگه‌وازیکی پیشکەش به کۆمه‌لگه‌ی نیونه‌ته‌ویی کرد. له‌ویدا جه‌خت کراوه‌ له‌سه‌ر پید‌اویستییه‌کانی بوار و لاوانی کوردستان و ئاماره‌ی پرونی‌ش کراوه‌ به‌وه‌ی ناکرێ ئارامی و پیشکەوتنی هه‌ریمی کوردستان بکریته‌ هۆکاریک بۆ چاوپۆشی له‌ پید‌اویستییه‌کانی ئهم بوارانه‌. چاوه‌ڕیمان وایه‌ له‌ ماوه‌یه‌کی نێزیکدا به‌ره‌می به‌رچاوی هه‌بیت.

10- فه‌ندیکی تایبه‌تی وه‌زاره‌ت به‌ پشتگیریی راسته‌وخوی سه‌ره‌ک وه‌زیران، بۆ هاوکاریی ورده‌پروژه‌ی لاوانی هه‌زاری داهینه‌ر، هاته‌ دامه‌زراندن.

11- په‌یوه‌ندییه‌کی باش دامه‌زراوه‌ له‌گه‌ڵ هێزه‌کانی کوریایی دوست و چه‌ندین داوای کۆنکریت پیشکەش کراوه‌. به‌ره‌میکی به‌رده‌ستی ئهم په‌یوه‌ندییه‌ بریتییه‌ له‌ ناردنی ده‌سته‌یه‌کی 20 که‌سیی لاوان بۆ راهێنان له‌ وه‌لاتی کۆریی باشوور. له‌ هه‌لب‌ژاردنی ئهم ده‌سته‌یه‌دا رێژه‌ی کچ و کور په‌چاو گیراوه‌.

12- له‌ رپی نوینه‌رایه‌تییه‌ی حکومه‌تی هه‌ریمی کوردستان – له‌ به‌غدا، وه‌زاره‌ت نامه‌ی ئاراسته‌ی وه‌زاره‌تی پلاندانانی عیراق کردوو ده‌رباره‌ی پید‌اویستییه‌کانی وه‌رزش و لاوانی کوردستان.

13- وه‌زاره‌ت چه‌ندین هه‌نگاوی ناوه‌ بۆ به‌کخستنه‌وه‌ی هه‌ردوو ئۆرگانی وه‌رزشی کوردستان که‌ خوشبه‌ختانه‌ له‌ 2006-7-29 یه‌کیان گرتوو. هه‌لبه‌ت ئهمه‌ پرۆسه‌یه‌که‌ کار و کاتی ده‌وێت. هه‌تا هه‌ردوو لا ته‌واو یه‌ک ده‌گرنه‌وه‌، خولی یاری و چالاکیی یانه‌کانی وه‌رزش وه‌ک ئیستا ده‌برین به‌رپوه‌.

14- به‌ ده‌ستپیشخه‌ریی وه‌زاره‌تی وه‌رزش و لاوان کۆمیته‌یه‌کی کار له‌گه‌ڵ وه‌زاره‌تی په‌روه‌رده‌ ساز کراوه‌ به‌ مه‌به‌ستی په‌رده‌دان به‌ چالاکیی وه‌رزشی له‌ قوتابخانه‌کاندا. ئهم کۆمیته‌یه‌ هه‌تا ئیستا چه‌ندین پاسپارده‌ی ده‌رباره‌ی ئهو بوارانه‌ ئاماده‌ کردوو.

15- دوو په‌رتووکی تایبه‌ت به‌ «کۆمه‌لگه‌ی مه‌ده‌نی» و «کاری ریکخراوه‌یی» ئاماده‌ی چاپ و بلاوکردنه‌وه‌ کراوه‌. ئهم دوو به‌ره‌مه‌ زانیاری و ئاگادارییه‌کی زۆر باش ده‌رباری شیوازی دیمۆکراتییانه‌ی کاری کۆمه‌له‌ و ریکخراو پیشکەش ده‌کن. به‌ دیدی ئیمه‌ ئهم کاره‌ دبیته‌ سه‌رچاوه‌یه‌کی رینوین له‌ بوا‌ری خۆیدا.

16- فیستیفاڵی رۆژی جیهانیی لاوان. رۆژی 12 ی ئاب، یادی رۆژی جیهانیی لاوان له‌ کوردستان بۆ یه‌که‌م جار به‌رز راگیرا. له‌م فیستیفاڵه‌دا چه‌ندین چالاکیی فه‌ره‌هنگی و هونه‌ریی هه‌مه‌ره‌نگ له‌لایه‌ن به‌شداربووانی فیستیفاڵه‌که‌ پیشکەش کران.

17- پروژە‌ی راهی‌زانی ریک‌خستنی لاوان – خولی تاییه‌ته ده‌بارە‌ی هونه‌ری خو ریک‌خستن و به‌ریوه‌بردنی کۆمه‌له‌. هه‌نگاوی یه‌که‌می له‌ گوندی که‌نده‌که‌وه‌ی رۆژا‌وای سلیمانی بوو. به‌ پشتیوانیی وه‌زاره‌تی وه‌رزش و لاوان و هاوکاریی ریک‌خراوی کۆمه‌ک، لاوانی که‌نده‌که‌وه «کۆمه‌له‌ی لاوانی که‌نده‌که‌وه» یان ساز کرد و له‌م ماوه‌یه‌دا چالاکیی گه‌شیان ده‌بی‌ت بو خزمه‌تی خو‌یان و ژینگه‌ی ناوچه‌که‌ی خو‌یان. ئه‌م پروژە‌یه‌ له‌ هه‌موو ده‌قه‌ره‌کانی کوردستاندا پیاده‌ ده‌کریت.

18- پروژە‌ی رادیۆی لاوان – رادیۆیه‌کی ئازادی لاوانه‌ به‌ هاوکاریی وه‌زاره‌ت داده‌مه‌زیت و له‌ لایه‌ن «کۆمه‌له‌ی رادیۆی لاوانی رانیه‌» وه‌ ده‌بی‌ت به‌ریوه‌. هه‌نگاوی یه‌که‌می ئه‌م پروژە‌یه‌ له‌ مانگی سێ‌په‌مه‌به‌ری 2006 دا له‌ شاری رانیه‌ که‌وته‌ کار. هه‌نگاوی دووه‌م له‌ شاری که‌رکوکه‌. به‌شه‌کانی ئه‌م پروژە‌یه‌ بریتین له‌ خولی تاییه‌ت به‌ سازمانگه‌ری و رادیۆ و ته‌کنیک. پاشان دامه‌زراندنی کۆمه‌له‌ی ریبه‌ر و ستۆدیۆی رادیۆیه‌. ئه‌وجا هه‌نگاوی په‌خشی کۆمه‌له‌کانه‌.

19- پروژە‌ی بایسکی لاوان له‌ سه‌نته‌ری فی‌رکاریدا، به‌ ده‌م خو‌یندنه‌وه‌ مانگانه‌ ده‌یان بایسیکی ده‌ستکردی خو‌یان به‌ره‌م دینن. جگه‌ له‌ فی‌ربوونی هونه‌ری ته‌کنیکی، ئه‌م پروژە‌یه‌ داها‌تی ئابووریی بو‌ لاوانی ئه‌و بنکه‌یه‌ ده‌بی‌ت. هه‌لبه‌ت سوودی ژینگه‌پاریزی و گه‌شه‌ی ته‌ندروستی‌شی ده‌بی‌ت. مه‌لبه‌ندی پروژە‌که‌ شاری خانه‌قینه‌. هه‌نگاوی یه‌که‌م دیاری کردنی که‌رسته‌ و سه‌رچاوه‌ی فرۆشیاره‌. ئه‌م هه‌نگاوه‌ جییه‌جی بووه‌. هه‌نگاوی دووه‌م گرێبه‌ست و گواسته‌وه‌ی که‌لوپه‌له‌ بو‌ کوردستان. ئه‌میان له‌ مانگی ئوکتۆبه‌ردا ساز ده‌بی‌.

20- پروژە‌ی خانه‌ی فی‌رکاریی لاوانی هه‌له‌بجه‌ - خانه‌یه‌کی فی‌رکاریی ئازاده‌، مه‌به‌ست لی‌ ره‌خساندنی ده‌رفه‌تی زانست و هونه‌ر و وه‌رزشه‌ بو‌ لاوانی هه‌له‌بجه‌. وه‌زاره‌ت سه‌رپه‌رشتیی خانه‌که‌ ده‌کات به‌لام کۆمه‌له‌یه‌کی ئازادی لاوان ئه‌رکی به‌ریوه‌بردنی خانه‌که‌ ده‌گریته‌ ئه‌ستۆ. هه‌نگاوی یه‌که‌م ساز کردنی کۆمه‌له‌ و دیاری کردنی بنکه‌ی خانه‌که‌ بوو. ئه‌میان ساز بووه‌. له‌ مانگی ئوکتۆبه‌ردا که‌لوپه‌ل و پیداو‌یستییه‌کانی ئاماده‌ ده‌بی‌ت و ده‌که‌ویته‌ کار.

21- پروژە‌ی دیالۆگ له‌گه‌ل لاوان – زنجیره‌یه‌ک کۆر و سه‌مینه‌ره‌ ده‌بارە‌ی چه‌ندین بابه‌تی گرنگی بواری لاوان و دۆزی دیمۆکراتی. هه‌نگاوی یه‌که‌می ئه‌م کاره‌ به‌ هاوکاری ته‌له‌فیزیۆنی که‌رکووک له‌ شاری که‌رکووک ساز بوو. هه‌نگاوی دووه‌م ده‌قه‌ری بادینان ده‌گریته‌وه‌.

22- پشتیوانیی پروژە‌ی شانوی گه‌رۆک له‌ ریگای ریک‌خراوی ئاسوده‌وه‌ بو‌ به‌رجه‌سته‌ کردنی دیارده‌ی کوشتنی ناموسی له‌ کوردستاندا.

23- پشتیوانی له فهندی سپۆرتی سه‌لاح که له به‌ریتانی‌اووه هاوکاریی کوردستان ده‌کات.

24- وه‌زاره‌ت ده‌ستپیشخه‌ری کرد له دامه‌زاندنی یانه‌ی وه‌رزشی ئافره‌تانی کوردستان بۆ کۆ کردنه‌وه‌ی بزاقی وه‌رزشیی ئافره‌تان له ژێر یه‌ک چه‌تری هه‌مه‌گیردا. بۆ ئه‌م مه‌به‌سته ده‌سته‌یه‌کی کاتیی یازده که‌سی هاته دیاری کردن و ئه‌و ده‌سته‌یه ئه‌رکی به‌پۆوه‌بردن و په‌ره‌سه‌ندنی چالاکییه‌کانی خۆیان له ده‌قه‌ری هه‌مه‌جو‌ردا بلاو ده‌گرێته ئه‌ستۆ.

### پلانی کاری چه‌ند مانگی داها‌توو چین؟

- 1- تا ئه‌و کاته‌ی یاسای وه‌زاره‌ت په‌سه‌ند ده‌کریت، به‌شیوه‌یه‌کی کاتی به‌پۆوه‌به‌رایه‌تییه‌کانی پارێزگه‌کان چالاک ده‌کات بۆ ئه‌وه‌ی له پلانی خۆیان دوا نه‌که‌ون.
- 2- یه‌ک گرته‌وه‌ی ته‌واوی هه‌ردوو ئۆرگانی وه‌رزشی. یه‌ک گرته‌وه‌ی ئه‌م دوو ئۆرگانه‌ی وه‌رزشی کوردستان خواستی هه‌م وه‌زاره‌ت و هه‌م خه‌لکی کوردستانه. سیاسه‌تی وه‌زاره‌ت له‌م بواره‌دا کاری جیددییه بۆ بزاقی وه‌رزشی ئازاد و دیمۆکرات دوور له سیاسه‌تی حیزبی.
- 3- په‌سه‌ند کردنی دامه‌زاندنی کۆنفیدراسیۆنیکی گشتی وه‌رزشی هه‌ریمی کوردستان. تا ئه‌و کاته‌ی یاسا په‌سه‌ند ده‌کریت و ئه‌م ئۆرگانه دروست ده‌بیت وه‌زاره‌تی وه‌رزش و لاوان سه‌ره‌رشته‌ی راسته‌وخۆی یانه‌کان ده‌کات.
- 4- دروست کردنی ژێرخانیکی وه‌رزشی له سه‌رتاسه‌ری کوردستان. هه‌ر بۆیه له پلانه‌دا یه‌که هه‌نگاو به هه‌نگاو کار بکه‌ین به‌گوێره‌ی بودجه‌ی ته‌رخان کراو و پێشه‌می پێویست بۆ دامه‌زاندنی یاریگه و مه‌له‌وانگه و هۆلی داخراو. گرنگه که‌رتی تایبه‌تیش له‌م بواره‌دا نه‌خشی گه‌شی خۆی هه‌بیت. ئیمه‌ش به په‌یره‌وی له‌و سیاسه‌ته وه‌کو وه‌زاره‌تی وه‌رزش و لاوان ئاماده‌ین ناوی ئه‌و که‌سه خێرخوازان له‌سه‌ر ئه‌و یاریگه، مه‌له‌وانگه و هۆلانه تو‌مار ده‌کریت.
- 5- دروست کردنی شوینی راهبێانی لاوان به په‌روه‌رده‌یه‌کی نوێ که وه‌زاره‌ت پلانی بۆ داناوه بۆ نیوه‌ی دووه‌می ساڵی 2007. به‌نیازین گه‌ر بودجه‌ی حکومه‌تی کوردستان ماوه‌ بده‌ت ئه‌م شوینانه له 3 پارێزگای کوردستان دروست بکریت.
- 6- دانانی سیسته‌میکی هاوکاری بۆ سه‌نته‌ر و پیکخواه‌ه‌کانی لاوان که په‌یره‌وی له پرۆسه‌ی دیموکراتیک ده‌که‌ن و سیاسه‌تی دیموکراتیکی حکومه‌تی هه‌ریمی کوردستان به‌گه‌شتی و وه‌زاره‌تی وه‌رزش و لاوان به‌تایبه‌تی ده‌که‌ن.
- 7- لیسته‌ی ئه‌و پرۆژانه‌ی وه‌زاره‌ت پشتیوانی لێ کردوون، له کۆتای ساڵدا، له سایتی وه‌زاره‌تدا بلاو ده‌کریته‌وه.
- 8- له ساڵی 2007 وه‌زاره‌ت پێوه‌ری تایبه‌تی خۆی دیاری ده‌کات بۆ هه‌له‌سه‌نگاندنی کاروباری هه‌ردوو بواری وه‌رزش و لاوان.
- 9- دوا‌ی په‌سه‌ند کردنی یاسای وه‌زاره‌ت له لایه‌ن په‌رله‌مانی کوردستانه‌وه، ستافی فه‌رمانبه‌رانی وه‌زاره‌ته‌که ساز ده‌کریت.

- 
- 10- سه‌عات 9 ی به‌یانیی رۆژی شه‌ممهی 28 ئۆکتۆبه‌ر (تشرینی یه‌که‌م) به‌ سه‌رپه‌رشتیی وه‌زاره‌تی وهرزش و لاوان هه‌لمه‌تی «كوردستان خاویڤن راگره Keep Kurdistan Clean - KKC» ده‌ست پێ ده‌كات. ئامانجی ئه‌م هه‌لمه‌ته‌ هاوکاریی هه‌موو لایه‌نیکی په‌یوه‌ندیاری حكومه‌تی و كۆمه‌لگه‌ی مه‌ده‌نییه‌ بۆ پاك كردنه‌وه‌ی كوردستان و په‌ره‌دان به‌ هۆشیاریی ژینگه‌پاریزی.
- 11- رێكخستنی كۆر و سیمینار بۆ تاوتووی كردنی ده‌ستووری كوردستان له‌ روانگه‌ی لاوان و وهرزشكارانه‌وه‌.
- 12- دامه‌زراندنی كۆمیتیه‌یه‌کی هاوبه‌ش له‌گه‌ڵ وه‌زاره‌ته‌كانی دیکه‌ی حكومه‌تی هه‌ریمی كوردستان بۆ به‌سه‌ر كردنه‌وه‌ و به‌دواداچوونی دۆز و كاروباری وهرزش و لاوان.
- 13- راگه‌یانندی چه‌ندین پرۆژه‌ی جیاواز و داوا كردنی هاوکاریی له‌ كۆمه‌له‌ و رێكخراوه‌كانی كۆمه‌لگه‌ی مه‌ده‌نی بۆ سه‌رپه‌رشتیی ئه‌و پرۆژانه‌.
- 14- هاوکاریی له‌گه‌ڵ كۆلیژی په‌روه‌رده‌ی زانكۆی سه‌لاحه‌ددین بۆ تۆمار كردنی میژووی وهرزشی كوردستان به‌ شیوه‌یه‌کی ئه‌له‌كیترونیی هاوچه‌رخ.
- 15- هاوکاریی له‌گه‌ڵ زانكۆكانی كوردستان به‌ مه‌به‌ستی تۆژینه‌وه‌ی ئه‌كادیمی ده‌رباره‌ی دۆزه‌كانی وهرزش و لاوان.